

1. Jiddeċiedi li ma jharisx l-immunità u l-privileġġi ta' Bruno Gollnisch;
2. Jaghti istruzzjonijiet lill-President tiegħu sabiex jghaddi minnufih din id-deċiżjoni u r-rapport tal-kumitat responsabbli tiegħu lill-awtorità kompetenti tar-Repubblika Franciża u lil Bruno Gollnisch.

## Talba għat-tnehhija tal-immunità parlamentari tas-Sur Bruno Gollnisch

P7\_TA(2011)0190

### Deċiżjoni tal-Parlament Ewropew tal-10 ta' Mejju 2011 dwar it-talba għat-tnehhija tal-immunità ta' Bruno Gollnisch (2010/2284(IMM))

(2012/C 377 E/27)

*Il-Parlament Ewropew,*

- wara li kkunsidra t-talba għat-tnehhija tal-immunità ta' Bruno Gollnisch, imressqa mill-awtoritajiet Franciżi fit-3 ta' Novembru 2010 u mhabbra fis-seduta plenarja tal-24 ta' Novembru 2010,
  - wara li sema' lil Bruno Gollnisch fis-26 ta' Jannar 2011 bi qbil mal-Artikolu 7(3) tar-Regoli ta' Proċedura tiegħu,
  - wara li kkunsidra l-Artikolu 9 tal-Protokoll dwar il-Privileġġi u l-Immunitajiet tal-Unjoni Ewropea, tat-8 ta' April 1965, kif ukoll l-Artikolu 6(2) tal-Att dwar l-elezzjoni tal-Membri tal-Parlament Ewropew b'suffraġġu universali dirett, tal-20 ta' Settembru 1976,
  - wara li kkunsidra s-sentenzi tal-Qorti tal-Ġustizzja tal-Unjoni Ewropea tat-12 ta' Mejju 1964, tal-10 ta' Lulju 1986, tal-15 u l-21 ta' Ottubru 2008 u tad-19 ta' Marzu 2010 <sup>(1)</sup>,
  - wara li kkunsidra l-Artikolu 26 tal-Kostituzzjoni tar-Repubblika Franciża,
  - wara li kkunsidra l-Artikoli 6(2) u 7 tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Affarijiet Legali (A7-0155/2011),
- A. billi prosekutur pubbliku Franciż talab it-tnehhija tal-immunità parlamentari ta' Bruno Gollnisch, Membru tal-Parlament Ewropew, sabiex ikun jista' jiġi investigat ilment li jallega incitament għall-mibegħda razzjali u, jekk ikun xieraq, sabiex Bruno Gollnisch ikun jista' jitressaq quddiem Qorti Franciża tal-Prim Istanza, il-Qorti tal-Appell u l-Cour de Cassation,
- B. billi t-tnehhija tal-immunità ta' Bruno Gollnisch hija relatata ma' offiża allegata ta' incitament għall-mibegħda razzjali bħala riżultat ta' stqarrija għall-istampa li saret fit-3 ta' Ottubru 2008 mill-Grupp Front National tar-Regjun Rhône-Alpes, li tiegħu Bruno Gollnisch kien President,
- C. billi, skont l-Artikolu 9 tal-Protokoll dwar il-Privileġġi u l-Immunitajiet tal-Unjoni Ewropea, waqt is-sessjonijiet tal-Parlament Ewropew il-Membri tiegħu għandhom igawdu fit-territorju tal-Istat tagħhom stess l-immunitajiet mogħtija lil membri tal-parlament tagħhom; u billi dan ma jwaqqafx lill-Parlament Ewropew milli jeżerċita d-dritt tiegħu li jneħhi l-immunità ta' wiehed mill-Membri tiegħu,

<sup>(1)</sup> Kawża 101/63 *Wagner v Fohrmann u Krier* [1964] ECR 195, Kawża 149/85 *Wybot v Faure u Oħrajn* [1986] ECR 2391, Kawża T-345/05 *Mote v Il-Parlament* [2008] ECR II-2849, Kawżi Magħquda C-200/07 u C-201/07 *Marra v De Gregorio u Clemente* [2008] ECR I-7929, u Kawża T-42/06 *Gollnisch v Il-Parlament*.

**It-Tlieta 10 ta' Mejju 2011**

- D. billi skont l-Artikolu 26 tal-Kostituzzjoni tar-Repubblika Franciża l-ebda Membru tal-Parlament ma jista' jiġi arrestat jew soġġett għal kwalunkwe miżura oħra li tneħħilu l-libertà jew tirristringilu dik il-libertà minhabba reati kriminali jew minuri minghajr l-awtorizzazzjoni tal-Assemblea li jagħmel parti minnha, minbarra jekk ikun sar reat gravi, fil-każ ta' *flagrante delicto* jew il-hruġ ta' sentenza finali,
- E. billi fil-każ preżenti, il-Parlament ma sab l-ebda evidenza ta' *fumus persecutionis*, jiġifieri suspett serju u preċiż biżżejjed li l-każ tressaq bl-intenzjoni li ssir ħsara politika lill-Membru,
- F. billi t-talba tal-awtoritajiet Franciżi mhijiex relatata mal-attivitajiet politiċi ta' Bruno Gollnisch bħala Membru tal-Parlament Ewropew; billi fil-fatt tikkonċerna attivitajiet ta' natura purament reġjonali u lokali bħala kunsillier reġjonali għar-Rhône-Alpes, mandat li għalih Bruno Gollnisch gie elett b'suffraġju universali dirett u li huwa distint minn dak ta' Membru tal-Parlament Ewropew,
- G. billi Bruno Gollnisch ta spjegazzjoni għala l-istqarrija għall-istampa li tat loka għat-talba għat-tneħħija tal-immunità tiegħu inharġet mill-grupp politiku tiegħu fil-Kunsill Reġjonali tar-Rhône-Alpes, fejn jiddikjara li nkitbet mill-grupp tal-Front National f'dak ir-reġjun, inkluż il-kap tal-komunikazzjonijiet tiegħu, li "nġhata s-setgħa li jitkellem fisem l-uffiċjali eletti tal-Front National"; billi l-applikazzjoni tal-immunità parlamentari għal tali sitwazzjoni tikkostitwixxi estensjoni mhux xierqa ta' dawk ir-regoli, li l-għan tagħhom huwa li jiġi evitat kwalunkwe ndhil fil-funzjonament u l-indipendenza tal-Parlament,
- H. billi mhuwiex il-kompitu tal-Parlament iżda tal-awtoritajiet ġudizzjarji kompetenti, filwaqt li jirrispettaw il-garanziji demokratiċi kollha, li jiddeċiedu sa liema punt il-liġi Franciża dwar l-inċitament għall-mibegħda razzjali nkisret u x'jistgħu jkunu l-konsegwenzi ġudizzjarji,
- I. billi, għalhekk, huwa xieraq li tkun rakkomandata tneħħija tal-immunità parlamentari f'din l-istanza,
1. Jiddeċiedi li jneħħi l-immunità ta' Bruno Gollnisch;
  2. Jagħti istruzzjonijiet lill-President tiegħu sabiex minnufih jgħaddi din id-deċiżjoni u r-rapport tal-kumitat responsabbli lill-awtorità kompetenti tar-Repubblika Franciża u lil Bruno Gollnisch.
-